



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1605/11 - 2009 ජුනි 09 වැනි අගනරුවාදා - 2009.06.09

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1974 අංක 02 දරන ජාතික ජල සම්පාදන හා ජලාපවහන මණ්ඩල පනත

64(1) වැනි වගන්තිය යටතේ නියමය

1974 අංක 02 දරන ජාතික ජල සම්පාදන හා ජලාපවහන මණ්ඩල පනතේ 64(1) වැනි වගන්තියෙන් මා වෙත පැවරී ඇති බලතල ප්‍රකාර, ජල සම්පාදන හා ජලාපවහන අමාත්‍ය, අහමඩ් ලෙබ්බේ මරික්කාර් අනාඋල්ලා වන මම, නිව්තිගල ප්‍රාදේශීය සභාව විසින් පවත්වා ගෙන යනු ලබන වටාපොත ජල සම්පාදන ක්‍රමයේ ජල සැපයීම් කටයුතු සම්බන්ධයෙන් එකී පනතේ 63(1) වැනි වගන්තිය යටතේ මා විසින් අනුමත කරන ලද ස්වේච්ඡා පැවරුම් යෝජනා ක්‍රමයේ විධි විධාන මෙම නියමය මගින් මෙහි උපලේඛනයේ ඇතුළත් කරමි.

2009 මැයි මස 22 වැනි දින,
අංක 34, නාරාහේන්පිට පාර, නාවල,
ජල සම්පාදන හා ජලාපවහන අමාත්‍යාංශයේ දී ය.

අහමඩ් ලෙබ්බේ මරික්කාර් අනාඋල්ලා,
ජල සම්පාදන හා ජලාපවහන අමාත්‍ය.

උපලේඛනය

61 (1) වගන්තිය - ස්වේච්ඡා පැවරුම් යෝජනා ක්‍රමයේ ඇතුළත් දේ:

(අ) පහත දැක්වෙන සියලු ම වංචල හා නිශ්චල දේපළ ජාතික ජල සම්පාදන හා ජලාපවහන මණ්ඩලයට පවරා මණ්ඩලය වෙත සතු කළ යුතුය. එනම්—

- වටාපොත ජල සම්පාදන ක්‍රමයට අයත් ජල මූලාශ්‍ර, ජල පවිත්‍රාගාර, පීඩන තුලන ටැංකි හා පොම්ප කිරීමේ ස්ථාන ක්‍රියාත්මක කිරීමට හා නඩත්තු කිරීමට අවශ්‍ය සියලු ම ඉඩම්, ගොඩනැගිලි, ජල නල, සියලු ම යාන්ත්‍රික හා විදුලි යන්ත්‍රෝපකරණ සවිකිරීම් ද, ඒ යන්ත්‍රෝපකරණ නඩත්තු කිරීමට අවශ්‍ය සියලු ම අමතර කොටස් අතුරු උපකරණ හා ගබඩා ද්‍රව්‍ය.
- නිව්තිගල ප්‍රාදේශීය සභා බල සීමාව තුළ පිහිටි වටාපොත ජල සම්පාදන ක්‍රමයේ ජලය බෙදාහැරීමේ පද්ධතිය ක්‍රියාත්මක කිරීමට හා නඩත්තු කිරීමට අවශ්‍ය ජල නල මාර්ග පරවශනාවයන්, අමතර කොටස්, අතුරු උපකරණ හා ගබඩා ද්‍රව්‍ය සමග සියලු ම ප්‍රධාන ජල නල හා බෙදා හැරීමේ ජල නල මාර්ග.

(ආ) ඉහත සඳහන් දේපළ හා සම්බන්ධ සැලසුම් කිරීම්, සැපයීම්, සවිකිරීම්, ඉදිකිරීම්, ක්‍රියාත්මක කිරීම් හා නඩත්තු කිරීම් පිළිබඳ ව නිව්තිගල ප්‍රාදේශීය සභාව විසින් බැඳී ඇති කවර හෝ කොන්ත්‍රාත්තු ද, සභාවේ අයිතිවාසිකම්, බැඳීම් හා වගකීම් ද මණ්ඩලය වෙත පවරනු ලැබේ.

(ඇ) ජලය භාවිතා කිරීම හා ජල සේවාවන් සැපයීම් සම්බන්ධයෙන් ජල පාරිභෝගිකයින් සමග බැඳී ඇති සියලු ම ගිවිසුම් ද, ඒ සේවාවන් ලබා ගැනීම සම්බන්ධයෙන් කළ යුතු ගෙවීම් ද මණ්ඩලය වෙත පවරනු ලැබේ.

(ඈ) රුපියල් 50,000 (ශ්‍රී ලංකා රුපියල් පනස් දහසක්) වටිනා මේ පහසුකම්වල වත්කම් ආධාර මුදලක් වශයෙන් ආණ්ඩුව විසින් මණ්ඩලය වෙත ප්‍රධානය කරනු ලැබේ.

(ඉ) ජලය සැපයීම් සම්බන්ධයෙන් ප්‍රාදේශීය සභාව ඇතුළත් වූ සියලු ගිවිසුම් මණ්ඩලය විසින් නොකඩවා පවත්වා ගෙන යනු ලබන අතර, ගිවිසුම් සපුරාලීම ද කරනු ලැබේ.

ඉහත පැවරුම් මෙම නිවේදනය පළ වූ දින සිට ක්‍රියාත්මක වනු ඇත.

06-482